

**LINJI GWIDA GĦALL-EŻAMINAZZJONI TA'
TRADEMARKS TAL-UNJONI EWROPEA**

**UFFIĊĊJU TAL-PROPRJETÀ
INTELLETTWALI
TAL-UNJONI EWROPEA
(EUIPO)**

PARTI B

EŻAMINAZZJONI

TAQSIMA 1

PROĊEDIMENTI

Werrej

1	Introduzzjoni u Farsa Ġenerali tal-Proċedimenti tal-Eżaminazzjoni	3
2	Riċerki	4
2.1	Rapporti ta' riċerka tal-Unjoni Ewropea	4
2.2	Rapporti nazzjonali ta' riċerka	5
3	Prinċipji Ġenerali li Jikkonċernaw il-Proċedimenti tal-Eżaminazzjoni	5
3.1	Aspetti proċedurali li jikkonċernaw l-osservazzjonijiet ta' partijiet terzi u rieżami tar-raġunijiet assoluti	6
3.2	Deċiżjonijiet	6
3.2.1	Appelli	7
3.3	Reġistrazzjonijiet internazzjonali li jinnominaw lill-Unjoni Ewropea	7
4	Pubblikazzjoni	7
5	Emendi għal Applikazzjoni għal EUTM	8
5.1	Irtirar ta' applikazzjoni għal EUTM	8
5.1.1	Dikjarazzjoni tal-irtirar	8
5.1.2	Karattru bla kundizzjoni u vinkolanti tad-dikjarazzjoni	9
5.1.3	Azzjoni li għandha tittiehed	10
5.2	Restrizzjoni tal-lista tal-prodotti u s-servizzi f'applikazzjoni għal EUTM	10
5.2.1	Ammissibbiltà proċedurali ta' restrizzjoni	10
5.3	Emendi oħrajn	11
5.3.1	L-isem u l-indirizz tal-applikant jew tar-rappreżentant	11
5.3.2	Reġistrazzjoni u pubblikazzjoni tal-emendi	13
5.4	Diviżjoni ta' applikazzjoni għal EUTM	13
5.4.1	Rekwiżiti	13
5.4.2	Aċċettazzjoni	14
5.4.3	Fajls godda u l-pubblikazzjoni tagħhom	15

1 Introduzzjoni u Harsa Ġenerali tal-Proċedimenti tal-Eżaminazzjoni

Din il-parti tal-Linji Gwida tiddeskrivi l-proċedura tal-eżaminazzjoni mill-preżentata sal-pubblikazzjoni tal-applikazzjoni għal trademark tal-Unjoni Ewropea (EUTM).

Ladarba l-applikazzjoni għal EUTM tkun ġiet ippreżentata, tingħata data proviżorja tal-preżentata u l-Uffiċċju joħroġ irċevuta. F'dan l-istadju bikri, l-Uffiċċju jivverifika biss jekk ġewx issodisfati ċerti rekwiżiti tad-data tal-preżentata tar-Regolament dwar it-trademark tal-Unjoni Ewropea (EUTMR). Id-data tal-preżentata ssir definittiva biss meta tkun tħallset it-tariffa ta' applikazzjoni.

L-applikant għandu jivverifika l-irċevuta bir-reqqa u jinnotifika lill-Uffiċċju bi kwalunkwe data inkorretta. L-applikant jista' jikkoreġi data biss li jkollha impatt fuq id-data tal-preżentata, bħall-isem tal-applikant, ir-rappreżentazzjoni tal-marka u l-lista tal-prodotti u s-servizzi, jekk huwa jinnotifika lill-Uffiċċju fl-istess data meta tkun ġiet sottomessa d-data inkorretta. Wara din id-data, kwalunkwe emenda tkun soġġetta għad-dispożizzjonijiet tal-EUTMR, ir-Regolament ta' Implimentazzjoni (EUTMIR) u r-Regolament Delegat (RDTUE), b'mod partikolari, l-Artikoli 20 u 49 tal-EUTMR. Għal aktar dettalji, ara l-paragrafu 5 hawn taħt u l-Linji Gwida, Parti B, Eżaminazzjoni, Taqsima 2, Formalitajiet.

Wara li tkun inħarġet l-irċevuta, l-Uffiċċju jwettaq kontroll tal-lingwa tal-elementi verbali tal-marka fil-lingwi uffiċjali kollha tal-UE u jhejji rapport ta' riċerka tal-Unjoni Ewropea. Dan ir-rapport se jintbagħat lill-applikant biss jekk ikun intalab espressament meta ġiet ippreżentata l-applikazzjoni.

Il-ħlas tat-tariffa ta' applikazzjoni u tat-tariffa ta' riċerka nazzjonali (jekk applikabbli) jiġi vvalidat mhux aktar tard minn xahar wara li tkun ġiet ippreżentata l-applikazzjoni għal EUTM. Jekk l-applikant ikun applika għal riċerka nazzjonali u ħallas it-tariffa rilevanti, l-Uffiċċju jibgħat l-applikazzjoni lill-uffiċċji tal-Istati Membri li jwettqu r-riċerki nazzjonali. Għal aktar informazzjoni dwar ir-riċerki, ara l-paragrafu 2 hawn taħt. Għal aktar informazzjoni dwar it-tariffi, ara l-Linji Gwida, Parti A, Regoli Ġenerali, Taqsima 3, Hlas ta' Tariffi, Spejjeż u Imposti.

Matul il-proċedimenti tal-eżaminazzjoni, l-Uffiċċju jeżamina dawn li ġejjin: id-data tal-preżentata, il-formalitajiet, il-klassifikazzjoni, il-prijorità u/jew l-anzjanità fejn applikabbli, ir-regolamenti li jirregolaw l-użu tal-marka għall-marki kollettivi u ta' ċertifikazzjoni, u r-raġunijiet assoluti għal rifjut. Dawn il-passi kollha mill-eżaminazzjoni jistgħu jitwettqu b'mod parallel għalix m'hemmx sekwenza stretta fil-proċedimenti tal-eżaminazzjoni.

L-applikant se jiġi nnotifikat bi kwalunkwe nuqqas u se jingħata xahrejn biex jirrimedja għalih u/jew jissottometti osservazzjonijiet. Kwalunkwe deċiżjoni li parzjalment jew totalment tirrifjuta l-applikazzjoni għal EUTM trid tagħti r-raġuni(jiet) għalix l-applikazzjoni għal EUTM ġiet irrifjutata u tinforma lill-applikant bid-dritt ta' appell. Għal aktar dettalji, ara l-paragrafu 3.2 u l-paragrafu 3.2.1 hawn taħt.

L-applikazzjonijiet li jikkonformaw mar-rekwiżiti tar-regolament jiġu aċċettati għall-pubblikazzjoni u mibgħuta għat-traduzzjoni fil-lingwi uffiċjali kollha tal-UE.

L-aħħar pass fil-proċedura tal-eżaminazzjoni huwa l-pubblikazzjoni tal-applikazzjoni fil-Parti A tal-Bullettin tat-Trademarks tal-Unjoni Ewropea (Bulletin tal-EUTM). Għal aktar dettalji dwar il-pubblikazzjoni, ara l-paragrafu 4 hawn taħt.

2 Riċerki

L-Artikoli 43 u 195 tal-EUTMR

Ir-rapport ta' riċerka jidentifika d-drittijiet preċedenti li jistgħu jkunu f'kunflitt mal-applikazzjoni għal EUTM. Madankollu, anki jekk ir-rapport ta' riċerka ma jindikax xi dritt preċedenti simili, xorta tista' tiġi ppreżentata oppożizzjoni kontra l-applikazzjoni għal EUTM wara l-pubblikazzjoni tagħha.

Ir-riżultati tar-rapport ta' riċerka huma għal skopijiet ta' informazzjoni biss u biex jagħtu lill-applikant l-opzjoni li jirtira l-applikazzjoni għal EUTM qabel tiġi ppubblikata. L-ittri ta' sorveljanza jinformat lid-detenturi ta' EUTMs preċedenti dwar applikazzjonijiet ġodda għal EUTM simili.

L-elementi figurattivi jiġu kklassifikati skont il-Klassifikazzjoni ta' Vjenna.

2.1 Rapporti ta' riċerka tal-Unjoni Ewropea

L-Uffiċċju se jfhejji rapporti ta' riċerka tal-Unjoni Ewropea (rapport ta' riċerka tal-UE) għal kull applikazzjoni għal EUTM jew reġistrazzjoni internazzjonali (RI) li tinnomina l-UE li huwa jirċievi.

Madankollu, huwa se jibgħat biss ir-rapport ta' riċerka tal-UE lill-applikant għal EUTM meta l-applikant ikun talab dan espressament fiż-żmien tal-preżentata tal-applikazzjoni.

Detenturi ta' RI li jinnominaw lill-UE li jkunu jixtiequ jirċievu rapport ta' riċerka tal-UE jridu jibagħtu t-talba lill-Uffiċċju fi żmien xahar mid-data tan-notifika tar-RI mill-Organizzazzjoni Dinjija tal-Proprietà Intellettwali (WIPO).

Ir-rapport ta' riċerka tal-UE jkopri d-drittijiet preċedenti li ġejjin:

1. applikazzjonijiet għal EUTM b'data tal-preżentata jew data ta' prijorità qabel dik tal-applikazzjoni inkwistjoni;
2. marki EUTM diġà rreġistrati; u
3. reġistrazzjonijiet internazzjonali (RI) preċedenti li jinnominaw lill-UE.

Ir-rapport ta' riċerka tal-UE jqis id-data tal-preżentata, l-elementi verbali tat-trademark, l-elementi figurattivi tal-marka (jekk applikabbli) u l-klassijiet tal-prodotti u s-servizzi skont il-Klassifikazzjoni ta' Nizza. Ir-riċerka hija ddisinjata biex tidentifika marki preċedenti simili ppreżentati għall-istess klassijiet jew għal klassijiet ikkunsidrati li jkun fihom prodotti u/jew servizzi simili mill-Uffiċċju.

Ladarba tkun giet ippubblikata l-applikazzjoni l-ġdida, l-Uffiċċju se jibgħat ittra ta' sorveljanza lill-proprjetarji ta' kwalunkwe EUTM preċedenti, applikazzjoni għal EUTM jew reġistrazzjoni internazzjonali li tinnomina lill-UE ċċitati fir-rapport ta' riċerka tal-UE, sakemm il-proprjetarji ma jkunux talbu espressament biex ma jirċievux dawn in-notifiki. Tali talba tista' ssir fi kwalunkwe fin bil-miktub, fejn tispeċifika l-EUTM li l-proprjetarju ma jixtieqx li jirċievi ittri ta' sorveljanza fir-rigward tagħha.

2.2 Rapporti nazzjonali ta' riċerka

Fiż-żmien tal-preżentata ta' applikazzjoni, applikant għal EUTM jista' jittlob ukoll rapporti nazzjonali ta' riċerka. Dawn ir-rapporti jelenkaw kwalunkwe trademark nazzjonali preċedenti, applikazzjoni għal trademark nazzjonali jew trademark irregistrata skont ftehimiet internazzjonali li jkollhom effett fl-Istat Membru jew fl-Istati Membri kkonċernati fejn ikunu ġew skoperti u li jistgħu jiġu invokati skont l-Artikolu 8 tal-EUTMR kontra r-registrazzjoni tal-EUTM li saret applikazzjoni għaliha, jew jiddikjaraw li r-riċerka ma żvelat l-ebda tali dritt. Dawn ir-rapporti jkunu soġġetti għall-ħlas tat-tariffi ta' riċerka korrispondenti.

Id-detenturi tar-RI li jinnominaw lill-UE li jkunu jixtiequ japplikaw għal riċerki nazzjonali jridu jibagħtu t-talba u jħallsu t-tariffa rilevanti lill-Uffiċċju fi żmien xahar mid-data tan-notifika tar-RI mid-WIPO.

L-applikazzjonijiet għal EUTM u n-nomini tar-RI li jinkludu talba valida għal riċerki nazzjonali jintbagħtu lill-uffiċċji nazzjonali parteċipanti. Talba tkun valida jekk issir fiż-żmien tal-preżentata u tkun tħallset it-tariffa rilevanti.

Ir-rapporti nazzjonali ta' riċerka jithejjew mill-uffiċċji li jipparteċipaw fis-sistema ta' riċerka. Għal aktar dettalji dwar il-pajjiżi parteċipanti, ara s-sit web tal-Uffiċċju.

Talba għal riċerki nazzjonali timplika li l-uffiċċji nazzjonali parteċipanti kollha se jwettqu r-riċerka. Dan l-approċċ ta' kollox jew xejn ifisser li l-applikant ma jistax jagħzel l-uffiċċji parteċipanti partikolari li jkun jixtieq li jwettqu r-riċerka.

L-uffiċċji nazzjonali huma responsabbli mill-kontenut tar-rapport nazzjonali ta' riċerka.

3 Prinċipji Ġenerali li Jikkonċernaw il-Proċedimenti tal-Eżaminazzjoni

Din it-taqsimha tiddekrivi biss l-aspetti **proċedurali** tal-eżaminazzjoni tar-raġunijiet assoluti (RA) għal rifjut. Għall-aspetti sostantivi tal-eżaminazzjoni tar-raġunijiet assoluti għal rifjut, ara l-Linji Gwida, Parti B, Eżaminazzjoni, Taqsima 4, Raġunijiet Assoluti għal Rifjut.

L-EUTMR huwa intiż biex jippermetti lill-proprjetarji jirregistraw dritt li jkun validu fl-Unjoni Ewropea kollha sakemm dan ma jaffettwax id-drittijiet ta' oħrajn. Għalkemm id-drittijiet jistgħu jingħataw biss skont id-dispożizzjonijiet tal-EUTMR, il-funzjoni tal-Uffiċċju hija li jiffaċilita l-applikazzjonijiet, mhux jostakolahom.

Matul l-eżaminazzjoni ta' kull applikazzjoni, iridu jitqiesu t-trademark u l-prodotti jew is-servizzi tal-applikazzjoni. L-Uffiċċju jżomm f'moħħu n-natura tat-trademark ikkonċernata, il-mod kif jiġu pprovduti l-prodotti jew is-servizzi u l-pubbliku rilevanti — pereżempju, jekk jikkonsistix fi speċjalisti jew il-pubbliku ġenerali.

3.1 Aspetti proċedurali li jikkonċernaw l-osservazzjonijiet ta' partijiet terzi u rieżami tar-raġunijiet assoluti

L-Artikolu 45 tal-EUTMR
Il-Komunikazzjoni Nru 2/09 tal-President tal-Uffiċċju

L-osservazzjonijiet dwar l-eżistenza ta' raġuni assoluta għal rifjut jistgħu jsiru minn partijiet terzi. Osservazzjonijiet minn partijiet terzi li jaslu qabel ma tkun giet ippubblikata l-applikazzjoni għal EUTM jiġu ttrattati matul l-eżaminazzjoni tar-raġunijiet assoluti għal rifjut. L-Uffiċċju jaċċetta osservazzjonijiet li jaslu fil-perjodu ta' oppożizzjoni (3 xhur mid-data tal-pubblikazzjoni) jew sottomessi — f'każijiet fejn tkun giet ippreżentata oppożizzjoni — qabel ma tkun ittiegħdet id-deċiżjoni finali dwar l-oppożizzjoni. L-osservazzjonijiet iridu jiġu sottomessi f'waħda mil-lingwi tal-Uffiċċju: l-Ingliż, il-Franċiż, il-Ġermaniż, it-Taljan jew l-Ispanjol.

L-Uffiċċju joħroġ irċevuta lill-parti li tkun issottomettiet l-osservazzjonijiet (l-osservatur), fejn jikkonferma li l-osservazzjonijiet waslu u ġew mgħoddija lill-applikant. L-osservatur ma jsirx parti għall-proċedimenti quddiem l-Uffiċċju imma jista' jikkonsulta l-għodod ta' tiftix online sabiex jiċċekkja l-istatus tal-applikazzjoni għal EUTM rilevanti. L-Uffiċċju ma jinformax lill-osservatur b'xi azzjoni meħuda, jew jekk l-osservazzjonijiet wasslux jew le għal oġġezzjoni.

L-osservazzjonijiet kollha jintbagħtu lill-applikant, li jiġi mistieden jissottometti l-kummenti, fejn xieraq. L-Uffiċċju jikkunsidra jekk l-osservazzjonijiet ikunux fondati tajjeb, jiġifieri, jekk tkunx teżisti raġuni assoluta għal rifjut. Jekk iva, l-Uffiċċju joħroġ oġġezzjoni u jista' jirrifjuta l-applikazzjoni għal EUTM jekk l-oġġezzjoni ma tingħelibx mill-kummenti tal-applikant jew b'restrizzjoni tal-lista tal-prodotti u s-servizzi.

Jekk titqajjem kwistjoni fl-osservazzjonijiet li tkun diġà giet ikkunsidrata matul l-eżaminazzjoni tal-applikazzjoni, aktarx li ma twassalx għal dubji serji wara l-pubblikazzjoni.

L-Uffiċċju jista' jerga' jiftaħ ukoll l-eżaminazzjoni għal raġunijiet assoluti għal kwalunkwe raġuni oħra u fi kwalunkwe żmien qabel ir-registrazzjoni — pereżempju, meta jiġu sottomessi l-osservazzjonijiet minn parti terza qabel ma tkun giet ippubblikata l-applikazzjoni jew meta l-Uffiċċju nnifsu jsib li ma tkunx tqieset raġuni għal rifjut. Wara li tiġi ppubblikata l-applikazzjoni, din l-opzjoni għandha tiġi eżerċitata biss f'każijiet ċari ħafna.

Għal aktar informazzjoni, ara l-Linji Gwida, Parti B, Eżaminazzjoni, Taqsima 4, Raġunijiet Assoluti għal Rifjut.

3.2 Deciżjonijiet

Fil-każijiet kollha fejn l-Uffiċċju joħroġ deciżjonijiet kontra l-applikanti, huwa jrid jagħti r-raġuni(jiet) għad-deċiżjoni. Id-deċiżjoni jew id-deċiżjonijiet iridu jindirizzaw kwalunkwe argument pertinenti mqajjem mill-applikant fl-osservazzjonijiet tiegħu. Id-deċiżjonijiet ma jridux jirreferu biss għall-partijiet xierqa tal-EUTMR u l-RDTUE/EUTMIR, imma wkoll jagħtu raġunijiet espliciti, ħlief fl-aktar każijiet ovvji (pereżempju fejn dokument ikun nieqes jew it-tariffa ma tkunx tħallset).

Fejn, pereżempju, id-deċiżjoni tingħata abbażi tat-tiftix fuq l-internet, l-Uffiċċju jrid jipprovdi lill-applikant bl-evidenza ta' dak it-tiftix.

3.2.1 Appelli

L-Artikoli 66 u 72 tal-EUTMR
Id-Deciżjoni 2009-1 tas-16/06/2009 tal-Presidju tal-Bordijiet tal-Appell

L-applikanti għandhom dritt li jappellaw minn deċiżjoni li ttejjem il-proċedimenti u li taffettwahom b'mod negattiv. Għal finijiet prattiċi, kwalunkwe deċiżjoni maħruġa mill-Uffiċċju li ttejjem il-proċedimenti u li ma tiġix aċċettata mill-applikant taqa' taħt din il-kategorija. Kwalunkwe komunikazzjoni bil-miktub ta' tali deċiżjoni trid tinforma wkoll lill-applikant li d-deċiżjoni tista' tiġi appellata fi żmien xahrejn.

L-appelli għandhom effett sospensiv. Fil-perjodu li fih jista' jittressaq appell, l-Uffiċċju ma għandu jieħu l-ebda pass li ma jistax jitreġġa' lura b'mod faċli (eż. il-pubblikazzjoni jew id-dħul fir-Registru). L-istess jgħodd għall-perjodu sakemm tittieħed deċiżjoni finali meta każ ikun tressaq quddiem il-Qorti Ġenerali (QG) jew il-Qorti tal-Ġustizzja tal-Unjoni Ewropea (QĠUE) permezz ta' azzjoni skont l-Artikolu 72 tal-EUTMR.

3.3 Reġistrazzjonijiet internazzjonali li jinnominaw lill-Unjoni Ewropea

Id-dettalji dwar l-eżaminazzjoni ta' applikazzjoni għal EUTM li jirriżultaw mit-trasformazzjoni ta' RI li tinnomina lill-Unjoni Ewropea qed jingħataw fil-Linji Gwida, Parti M, Marki Internazzjonali.

4 Pubblikazzjoni

L-Artikolu 44 tal-EUTMR
L-Artikolu 7 tal-EUTMIR

Il-pubblikazzjoni ssir jekk l-applikazzjoni tissodisfa l-kundizzjonijiet kollha ta' aċċettazzjoni.

L-applikazzjonijiet jiġu ppubblikati fil-lingwi uffiċjali kollha tal-UE.

L-eżaminatur irid jiżgura li d-dettalji li ġejjin ikunu disponibbli, fejn applikabbli:

- (a) numru tal-fajl tal-applikazzjoni;
- (b) data tal-preżentata;
- (c) rappreżentazzjoni tat-trademark;
- (d) indikazzjoni tal-marka kollettiva jew tal-marka ta' ċertifikazzjoni;
- (e) indikazzjoni tat-tip ta' marka flief għall-marki ta' kelma, pereżempju marki figurattivi, marki ta' forma, marki ta' pożizzjoni, marki ta' motif, marki olografiċi, marki tal-ħoss, marki ta' kulur, marki ta' moviment, marki multimedjali u marki oħrajn;
- (f) deskrizzjoni tal-marka;
- (g) kodiċi(jiet) tal-kulur;

- (h) elementi figurattivi skont il-Klassifikazzjoni ta' Vjenna;
- (i) kisba ta' karattru distintiv permezz tal-użu;
- (j) l-isem u l-indirizz tal-applikant;
- (k) l-isem u l-indirizz tar-rappreżentant;
- (l) l-ewwel u t-tieni lingwa;
- (m) prodotti u servizzi skont il-Klassifikazzjoni ta' Nizza;
- (n) data dwar il-prijorità kif ippreżentata;
- (o) data dwar il-prijorità ta' wirja kif ippreżentata;
- (p) data dwar l-anzjanità kif ippreżentata;
- (q) data dwar it-trasformazzjoni.

Ladarba l-eżaminatur ikun ivverifika li dawn l-elementi kollha jkunu korretti u l-Uffiċċju jkun irċieva t-traduzzjoni fil-lingwi uffiċjali kollha tal-UE, l-applikazzjoni se tiġi ppubblikata.

5 Emendi għal Applikazzjoni għal EUTM

Din il-parti tal-Linji Gwida tkopri biss il-kwistjonijiet li huma rilevanti għall-emendi għall-applikazzjoni għal EUTM.

Għall-emendi għat-trademarks irregjistrat tal-Unjoni Ewropea, ara l-Linji Gwida, Parti E, Operazzjonijiet tar-Registru, Taqsima 1, Bidliet f'Registrazzjoni.

5.1 Irtirar ta' applikazzjoni għal EUTM

L-Artikolu 49, l-Artikoli 66(1), 71(3) u 72(5) u l-Artikolu 146(6)(a) tal-EUTMR
L-Artikolu 101 u l-Artikolu 102(2) tar-Regoli tal-Proċedura tal-Qorti Ġenerali (RPGC)
L-Artikolu 51 tar-Regoli tal-Proċedura tal-Qorti tal-Ġustizzja (RPCJ)

5.1.1 Dikjarazzjoni tal-irtirar

Applikazzjoni għal EUTM tista' tiġi rtirata fi kwalunkwe ħin sakemm tittiehed deċiżjoni finali dwar is-suġġett tagħha.

Wara d-deċiżjoni fl-ewwel istanza tal-Uffiċċju, applikazzjoni tista' tiġi rtirata fil-livell tal-appell fil-perjodu ta' appell ta' xahrejn, anki jekk fil-fatt ma jkun gie ppreżentat l-ebda appell jew sakemm l-appell jiġi deċiż mill-Bordijiet tal-Appell; dan japplika kemm għal proċedimenti *ex parte* kif ukoll *inter partes* (27/09/2006, R 331/2006-G, Optima; 23/04/2014, R 451/2014-1, SUPERLITE, § 18).

Fil-livell tal-QĠ, applikazzjoni tista' tiġi rtirata fil-perjodu ta' appell ta' xahrejn estiż b'perjodu ta' 10 ijiem (minħabba d-distanza) skont l-Artikolu 102(2) tal-RPGC. Fil-livell tal-QĠUE, il-limitu ta' żmien preskritt ta' xahrejn biex titressaq azzjoni quddiem il-QĠUE kontra deċiżjoni mill-Bordijiet tal-Appell se jiġi estiż minħabba d-distanza b'perjodu wieħed ta' 10 ijiem (28/04/2003, T-15/03, Blue, EU:T:2003:120). Id-deċiżjoni tal-Bordijiet tal-Appell ma tistax titqies finali f'dan il-perjodu. L-applikazzjoni tista' tiġi rtirata wkoll sat-tlestija tal-proċess ta' appell quddiem il-QĠ.

Fil-livell tal-QĠUE, applikazzjoni tista' tiġi rtirata fil-perjodu ta' xahrejn għall-preżentata ta' appell quddiem il-QĠUE estiż b'perjodu ta' 10 ijiem (minħabba d-distanza) skont l-

Artikolu 51 tal-RPCJ, jew qabel ma l-QĠUE tkun f'arġet deċiżjoni finali u vinkolanti (18/09/2012, C-588/11 P, OMNICARE, EU:C:2012:576).

Meta l-każ ikun pendent quddiem il-QĠ jew il-QĠUE, l-applikant irid jitolb lill-Uffiċċju (mhux lill-QĠ jew il-QĠUE) biex jirtiraha. L-Uffiċċju mbagħad jinforma lill-QĠ jew lill-QĠUE jekk isibx l-irtirar aċċettabbli u validu jew le, iżda l-irtirar mhux se jsefñ sakemm il-QĠ jew il-QĠUE tkun tat deċiżjoni finali dwar il-kwistjoni (b'analogija, 16/05/2013, T-104/12, Vortex, EU:T:2013:256).

Kwalunkwe dikjarazzjoni tal-irtirar ipprezentata wara l-iskadenza tal-perjodu ta' appell tkun inammissibbli.

M'hemm l-ebda imposta għal dikjarazzjoni tal-irtirar iżda d-dikjarazzjoni trid issir bil-miktub.

Id-dikjarazzjoni tal-irtirar tista' ssir bl-ewwel jew bit-tieni lingwa indikati mill-applikant fl-applikazzjoni tiegħu għal EUTM. L-istess japplika matul il-proċedimenti ta' oppożizzjoni. Madankollu, għal proċeduri fejn issir restrizzjoni f'lingwa li mhix il-lingwa tal-proċedura ta' oppożizzjoni, ara l-Linji Gwida, Parti C, Oppożizzjoni, Taqsima 1, Kwistjonijiet Proċedurali.

Għal dettalji dwar ir-restrizzjonijiet ara l-paragrafu 5.2 hawn taħt.

Għalkemm l-Artikolu 49(1) tal-EUTMR jirreferi biss għall-irtirar ta' applikazzjonijiet għal trademark tal-Unjoni Ewropea, il-Qorti tal-Ġustizzja ddeċidiet li oppożizzjonijiet jistgħu jiġu rtirati bl-istess mod kif deskritt hawn fuq (07/07/2014, R 1878/2013-1, HOT CHILLYS / *chilli beans* (fig.), § 15).

5.1.2 Karattru bla kundizzjoni u vinkolanti tad-dikjarazzjoni

Id-dikjarazzjoni tal-irtirar issir effettiva mal-wasla tagħha fl-Uffiċċju, sakemm l-Uffiċċju ma jirċevix irtirar tad-dikjarazzjoni fl-istess jum.

Dan ifisser li jekk dikjarazzjoni tal-irtirar u ittra li tirtira dik id-dikjarazzjoni t-tnejn jaslu l-Uffiċċju fl-istess jum (irrispettivament mill-ħin effettiv tal-wasla), din tal-aħħar tannulla lil dik tal-ewwel.

Ladarba dikjarazzjoni tkun saret effettiva, ma tistax tiġi rtirata.

Dikjarazzjoni tal-irtirar tkun bla effett jekk ikun fiha kundizzjonijiet jew limitazzjonijiet taż-żmien. Pereżempju, ma tridx tirrikjedi li l-Uffiċċju jieħu deċiżjoni partikolari jew, fi proċedimenti ta' oppożizzjoni, tirrikjedi li l-parti l-oħra tagħmel dikjarazzjoni proċedurali. Tali rekwiżit jitqies biss bħala suġġeriment biex jissolva l-każ; l-Uffiċċju jinforma lill-opponent b'dan u jista' jistieden lill-partijiet biex jaslu għal soluzzjoni bonarja. Barra minn hekk, dikjarazzjoni ma ssirx effettiva jekk issir għal xi prodotti u/jew servizzi (irtirar parzjali) bil-kundizzjoni li l-Uffiċċju jaċċetta l-applikazzjoni għall-bqija tal-prodotti u/jew is-servizzi. Tali dikjarazzjoni titqies biss bħala suġġeriment li jippermetti lill-Uffiċċju jasal għal lista aċċettabbli ta' prodotti u servizzi.

Meta applikant iwieġeb għal azzjoni ufficjali billi jipprezenta lista ristretta ta' prodotti u servizzi (irtirar parzjali), l-Uffiċċju jivverifika jekk l-applikant ikunx qed jiddikjara l-irtirar inekwivokabbli tal-bqija tal-prodotti u s-servizzi jew jekk il-lista emendata tal-prodotti u

s-servizzi tkunx proposta jew kontroproposta mill-applikant, soġġetta għall-qbil tal-Uffiċċju.

5.1.3 Azzjoni li għandha tittieħed

L-Uffiċċju se jipproċessa dikjarazzjoni tal-irtirar, jiżgura l-pubblikazzjoni u d-dħul fir-Registru tal-irtirar sħiħ jew parzjali fil-Bullettin tal-EUTM (jekk l-applikazzjoni għal EUTM tkun diġà giet ippubblikata) u, fil-każ ta' rtirar sħiħ, se jagħlaq il-fajl tal-applikazzjoni għal EUTM.

Għall-konsegwenzi ta' rtirar sħiħ jew parzjali tal-proċedura ta' oppożizzjoni, ara l-Linji Gwida, Parti C, Oppożizzjoni, Taqsima 1, Kwistjonijiet Proċedurali.

L-informazzjoni dettaljata dwar ir-rifużjoni tat-tariffi ta' applikazzjoni tista' tinstab fil-Linji Gwida, Parti A, Regoli Ġenerali, Taqsima 3, Hlas ta' Tariffi, Spejjeż u Imposti.

5.2 Restrizzjoni tal-lista tal-prodotti u s-servizzi f'applikazzjoni għal EUTM

L-Artikolu 49 u l-Artikolu 146(6)(a) tal-EUTMR

L-applikant jista' jirrestringi l-lista tal-prodotti u s-servizzi fl-applikazzjoni tiegħu għal EUTM fi kwalunkwe ħin, minn jeddu, jew bi twegiba għal oġġezzjoni rigward il-klassifikazzjoni jew ir-raġunijiet assoluti, jew matul il-proċedimenti ta' oppożizzjoni.

Fil-prinċipju, id-dikjarazzjonijiet ta' restrizzjonijiet isegwu l-istess regoli bħad-dikjarazzjonijiet tal-irtirar; ara l-paragrafu 5.1 hawn fuq. Dan japplika wkoll għar-reġim tal-lingwa, jiġifieri li d-dikjarazzjoni tista' tiġi ppreżentata fl-ewwel jew it-tieni lingwa tal-applikazzjoni għal EUTM.

Meta l-każ ikun pendent quddiem il-QĠ jew il-QĠUE, ir-restrizzjoni trid tiġi ppreżentata quddiem l-Uffiċċju, mhux lill-QĠ jew lill-QĠUE. L-Uffiċċju mbagħad jinforma lill-QĠ jew lill-QĠUE jekk isibx ir-restrizzjoni aċċettabbli u valida jew le; madankollu, ir-restrizzjoni ma tiġix applikata sakemm il-QĠ jew il-QĠUE tkun tat deċiżjoni finali dwar il-kwistjoni (b'analogija, 16/05/2013, T-104/12, Vortex, EU:T:2013:256).

5.2.1 Ammissibbiltà proċedurali ta' restrizzjoni

Ir-restrizzjoni trid tkun ammissibbli b'mod proċedurali; ara l-paragrafu 5.1.2 hawn fuq.

Bħala kwistjoni ta' prinċipju, restrizzjoni ssir effettiva fid-data meta jirċeviha l-Uffiċċju. Ir-restrizzjoni tista' tiġi rtirata biss jekk l-irtirar jasal fl-istess data bħar-restrizzjoni nnifisha.

Iridu jiġu ssodisfati żewġ rekwiżiti sabiex restrizzjoni tkun aċċettabbli.

1. Il-formulazzjoni l-ġdida ma tridx tikkostitwixxi estensjoni tal-lista tal-prodotti u s-servizzi.

2. Ir-restrizzjoni trid tikkostitwixxi deskrizzjoni valida tal-prodotti u s-servizzi u tapplika biss għall-prodotti u s-servizzi aċċettabbli li jidhru fl-applikazzjoni originali għal EUTM.

Għal aktar dettalji dwar ir-restrizzjonijiet ta' applikazzjoni għal EUTM, ara l-Linji Gwida, Parti B, Eżaminazzjoni, Taqsima 3, Klassifikazzjoni.

Jekk dawn ir-rekwiżiti ma jgħux issodisfati, l-Uffiċċju jrid jirrifjuta r-restrizzjoni proposta u l-lista ta' prodotti u servizzi mhix se tinbidel (14/10/2013, R 1502/2013-4, REPRESENTATION OF A CIRCLE (fig.), § 12-16).

5.3 Emendi oħrajn

L-Artikolu 49(2) u l-Artikolu 55 tal-EUTMR
L-Artikolu 11 tal-RDTUE
L-Artikolu 12 tal-EUTMIR

Dan il-paragrafu u d-dispożizzjonijiet legali ċċitati hawn fuq jikkonċernaw biss l-emendi għall-applikazzjoni għal EUTM mitluba mill-applikant fuq inizjattiva proprja u mhux emendi jew restrizzjonijiet li jsiru wara proċedura ta' eżaminazzjoni, oppożizzjoni jew appell b'riżultat ta' deċiżjoni mill-eżaminatur, id-Divizjoni tal-Oppożizzjoni jew il-Bord tal-Appell.

Dan il-paragrafu lanqas ma japplika għall-korrezzjoni ta' żbalji fil-pubblikazzjonijiet tal-Uffiċċju, li titwettaq *ex officio* skont l-Artikolu 44(3) u (4) tal-EUTMR.

L-emendi jirrikjedu talba bil-miktub f'konformità mar-reġim tal-lingwa (għal aktar informazzjoni, ara l-Linji Gwida, Parti B, Eżaminazzjoni, Taqsima 2, Formalitajiet).

M'hemm l-ebda imposta għal dan.

L-elementi li għejjin ta' applikazzjoni għal EUTM jistgħu jiġu emendati:

- l-isem u l-indirizz tal-applikant jew tar-rappreżentant (ara l-paragrafu 5.3.1 hawn taħt);
- żbalji ta' formulazzjoni jew ta' kkopjar, jew żbalji ovvi, sakemm dik il-korrezzjoni ma tbiddilx b'mod sostanzjali t-trademark (għal aktar dettalji dwar tali emendi, ara l-Linji Gwida, Parti B, Eżaminazzjoni, Taqsima 2, Formalitajiet);
- il-lista tal-prodotti u s-servizzi (ara l-paragrafu 5.2 hawn fuq).

Għall-emendi tar-regolamenti li jirregolaw l-użu ta' marki kollettivi tal-UE u ta' ċertifikazzjoni tal-UE, ara l-Linji Gwida, Parti E, Operazzjonijiet tar-Registru, Taqsima 1, Bidliet f'Registrazzjoni, paragrafu 4, Bidliet fir-Regolamenti Dwar it-Trademarks Kollettivi u ta' Ċertifikazzjoni.

5.3.1 L-isem u l-indirizz tal-applikant jew tar-rappreżentant

L-Artikoli 55 u 111 tal-EUTMR

L-Artikolu 2(1)(b) u (e) tal-EUTMIR

L-isem u l-indirizz ta' applikant jew tar-rappreżentant maħtur tiegħu jistgħu jiġu emendati liberament, sakemm:

- kwalunkwe bidla fl-isem tal-applikant ma tkunx il-konsegwenza ta' trasferiment,
- u
- fir-rigward tal-isem ta' rappreżentant, ir-rappreżentant ma jkunx qed jiġi ssostitwit minn rappreżentant ieħor.

Bidla fl-isem ta' applikant li ma taffettwax l-identità tal-applikant hija bidla aċċettabbli, filwaqt li bidla fl-identità tal-applikant hija trasferiment. Għal dettalji u l-proċedura applikabbli fil-każ ta' dubju dwar jekk il-bidla titqiesx bħala trasferiment, ara l-Linji Gwida, Parti E, Operazzjonijiet tar-Reġistru, Taqsima 3, L-EUTMs u l-RCDs bħala Oġġetti ta' Proprjetà, Kapitolu 1, Trasferiment.

Bidliet fl-isem ta' rappreżentant huma limitati wkoll għal dawk li ma jaffettwawx l-identità tar-rappreżentant maħtur — pereżempju, fejn ikun hemm bidla fl-isem (minħabba żwieġ/divorzju) tar-rappreżentant jew fl-isem ta' assoċjazzjoni tar-rappreżentanti. Trid issir distinzjoni bejn tali bidla fl-isem u s-sostituzzjoni ta' rappreżentant minn ieħor, li hija soġġetta għar-regoli li jirregolaw il-ħatra tar-rappreżentanti. Għal dettalji li jikkonċernaw ir-rappreżentanti, ara l-Linji Gwida, Parti A, Regoli Ġenerali, Taqsima 5, Rappreżentanza Professionali.

Il-bidla fl-isem u fl-indirizz tista' tkun ir-riżultat ta' ċirkustanzi li nbidlu jew ta' żball li jkun sar fil-ħin tal-prezentata.

L-applikant jew ir-rappreżentant tiegħu jridu jitolbu bidla fl-isem u fl-indirizz u din it-talba jrid ikun fiha n-numru tal-applikazzjoni għal EUTM u l-isem u l-indirizz tal-applikant jew tar-rappreżentant, it-tnejn kif irreġistrati fil-fajl u kif emendati.

Normalment ma tkun meħtieġa l-ebda prova jew evidenza tal-bidla; madankollu, jekk ikun hemm xi dubju, l-Uffiċċju jista' jitlob prova bħal estratt minn reġistru tan-negozju. M'hemm l-ebda imposta għal talbiet għal bidla fl-isem jew fl-indirizz.

L-applikant irid juża format speċifiku fl-applikazzjoni tiegħu biex jindika l-isem u l-indirizz uffiċjali tiegħu f'konformità mad-dispożizzjonijiet legali msemmija hawn fuq, u jista' jibdilha aktar tard bl-użu tal-istess format. Kemm l-isem kif ukoll l-indirizz se jiġu rreġistrati.

Persuni ġuridiċi jista' jkollhom indirizz uffiċjali wieħed biss. Jekk ikollu xi dubju, l-Uffiċċju jista' jitlob evidenza tal-forma legali, tal-istat tal-inkorporazzjoni u/jew tal-indirizz. L-isem u l-indirizz uffiċjali jitqiesu bħala l-indirizz għas-servizz awtomatikament. Idealment, l-applikant għandu jkollu biss indirizz wieħed għas-servizz. Il-bidliet fid-deżinjazzjoni uffiċjali tal-applikant jew fl-indirizz uffiċjali se jiġu rreġistrati għall-applikazzjonijiet kollha għal EUTM u l-proċedimenti pendenti, l-EUTMs irreġistrati u d-disinji Komunitarji rreġistrati u, b'differenza mill-indirizz għas-servizz, ma jistax jiġi rreġistrat biss għal portafolli speċifiċi ta' drittijiet. Fil-prinċipju, dawn ir-regoli japplikaw ukoll, b'analoġija, għar-rappreżentanti.

5.3.2 Reġistrazzjoni u pubblikazzjoni tal-emendi

L-Artikolu 46(2) tal-EUTMR

Jekk tiġi permessa emenda, din se tiġi rreġistrata fil-fajl u tiddaħħal fir-Registru.

Meta l-applikazzjoni għal EUTM tkun għadha ma ġietx ippubblikata, din tiġi ppubblikata fil-Bullettin tal-EUTM fil-forma emendata.

Meta l-applikazzjoni għal EUTM tkun diġà giet ippubblikata u (biss) jekk l-emenda tikkonċerna l-lista tal-prodotti u s-servizzi jew ir-rappreżentazzjoni tal-marka, l-applikazzjoni għal EUTM tiġi ppubblikata fil-forma emendata tagħha fil-Bullettin tal-EUTM. Il-pubblikazzjoni tal-applikazzjoni emendata tista' tiftaħ perjodu ta' oppożizzjoni ġdid ta' 3 xhur.

Kwalunkwe emenda oħra ma tiġix ippubblikata separatament imma tidher fil-pubblikazzjoni tar-reġistrazzjoni.

5.4 Diviżjoni ta' applikazzjoni għal EUTM

L-Artikolu 50 tal-EUTMR
L-Artikolu 8 tal-EUTMIR

Applikazzjoni għal EUTM tista' tiġi diviża f'partijiet differenti mhux biss bħala riżultat ta' trasferiment parzjali (ara l-Linji Gwida, Parti E, Operazzjonijiet tar-Registru, Taqsima 3, L-EUTMs u l-RCDs bħala Oġġetti ta' Proprjetà, Kapitolu 1, Trasferiment), iżda wkoll fuq l-inizjattiva proprja tal-applikant għal EUTM. Id-diviżjoni hija partikolarment utli biex tiġi iżolata applikazzjoni għal EUTM għal ċerti prodotti jew servizzi li jkun hemm tilwim dwarha filwaqt li tinżamm l-applikazzjoni originali għall-kumpliment. Għal informazzjoni dwar id-diviżjoni ta' EUTMs, ara l-Linji Gwida, Parti E, Operazzjonijiet tar-Registru, Taqsima 1, Bidliet f'Reġistrazzjoni.

Filwaqt li trasferiment parzjali jkun mingħajr ħlas u jinvolvi bidla fis-sjieda, hemm imposta għal talba għad-diviżjoni ta' applikazzjoni għal EUTM, u l-applikazzjoni għal EUTM tibqa' f'idejn l-istess applikant. Jekk it-tariffa ma titħallasx, it-talba titqies li ma ġietx ippreżentata. It-talba tista' ssir bl-ewwel jew bit-tieni lingwa indikati mill-applikant fl-applikazzjoni tiegħu għal EUTM.

Id-diviżjoni mhix disponibbli skont il-Protokoll ta' Madrid għar-reġistrazzjonijiet internazzjonali li jinnominaw lill-UE. Ir-registru internazzjonali jinżamm mid-WIPO, u l-Uffiċċju ma għandux l-awtorità li jiddividi r-reġistrazzjoni internazzjonali li tinnomina lill-UE.

5.4.1 Rekwizi

Talba għal diviżjoni jrid jkollha din l-informazzjoni li ġejja:

- in-numru tal-fajl tal-applikazzjoni għal EUTM li se tiġi diviża;
- l-isem u l-indirizz jew l-isem u n-numru tal-ID tal-applikant;

- il-lista tal-prodotti u s-servizzi għall-applikazzjoni diviżjonali jew, jekk se jinholqu iżjed minn applikazzjoni waħda ġdida, il-lista tal-prodotti u s-servizzi għal kull applikazzjoni diviżjonali;
- il-lista tal-prodotti u s-servizzi li se jibqgħu fl-applikazzjoni għal EUTM originali.

Barra minn hekk, il-prodotti u s-servizzi tal-applikazzjoni diviżjonali ma jridux jikkoinċidu mal-lista tal-prodotti u s-servizzi tal-applikazzjoni originali.

L-Uffiċċju se jinnotifika lill-applikant dwar kwalunkwe nuqqas f'dan ir-rigward u jagħtih xahrejn sabiex jirrimedja n-nuqqas. Jekk dan ma jiġix irrimedjat f'dan il-perjodu, it-talba għal diviżjoni se tiġi rifjutata.

Hemm ċerti perjodi li matulhom, għall-ekonomija proċedurali jew biex jiġu salvagwardjati d-drittijiet tal-partijiet terzi, id-diviżjoni ma tkunx ammissibbli. Dawn il-perjodi huma spjegati hawn taħt.

1. Waqt li jkun hemm oppożizzjoni pendenti, jistgħu jiġu separati biss dawk il-prodotti u s-servizzi li mhumiex ikkontestati. L-istess japplika jekk il-każ ikun pendenti quddiem il-Bordijiet tal-Appell jew il-Qrati. L-Uffiċċju jinterpreta d-dispożizzjonijiet legali ċċitati hawn fuq bħala li ma jhallux lill-applikant jissepara xi wħud mill-prodotti kkontestati jew kollha biex jifforma applikazzjoni ġdida li twassal biex jinqasmu l-proċedimenti ta' oppożizzjoni. Jekk issir tali talba għal diviżjoni, l-applikant jingħata l-opportunità li jemendaha billi jissepara l-prodotti u s-servizzi mhux ikkontestati.
2. Id-diviżjoni ma tkunx ammissibbli matul il-perjodu ta' oppożizzjoni ta' 3 xhur wara l-pubblikazzjoni tal-applikazzjoni. Il-permess għal diviżjoni matul dan iż-żmien ikun jaħdem kontra l-għan li ma tinqasamx il-proċedura ta' oppożizzjoni u ma jiġux frustrati l-partijiet terzi, li jridu jiddependu mill-Bullettin tal-EUTM biex ikunu jafu x'għandhom jopponu.
3. Id-diviżjoni lanqas ma tkun ammissibbli matul il-perjodu qabel ma tkun inġarġet id-data tal-preżentata. Dan mhux neċessarjament jikkoinċidi mal-ewwel xahar wara l-preżentata. Għal aktar dettalji dwar id-data tal-preżentata, ara l-Linji Gwida, Parti B, Eżaminazzjoni, Taqsima 2, Formalitajiet.

Għall-finijiet prattiċi kollha, fil-perjodu wara l-pubblikazzjoni tal-applikazzjoni, diviżjoni tkun ammissibbli biss jekk tkun iddaħħlet oppożizzjoni kontra l-applikazzjoni u biss għall-parti mhux ikkontestata. L-għan tad-dispożizzjonijiet iċċitati huwa li l-applikant jitħalla jirregistra l-marka tiegħu għall-prodotti mhux ikkontestati malajr, mingħajr ma jkollu jistenna l-eżitu ta' proċedura ta' oppożizzjoni fit-tul.

5.4.2 Aċċettazzjoni

L-Artikolu 50(6) tal-EUTMR

Jekk l-Uffiċċju jaċċetta d-dikjarazzjoni ta' diviżjoni, tinholq applikazzjoni ġdida mid-data tal-aċċettazzjoni u mhux b'mod retroattiv mid-data tad-dikjarazzjoni.

L-applikazzjoni l-ġdida żżomm id-data tal-preżentata u kwalunkwe data ta' prijorità u anzjanità. L-effett ta' anzjanità mbagħad isir parzjali.

It-talbiet u l-applikazzjonijiet kollha sottomessi u t-tariffa kollha mħallsa qabel id-data li fiha l-Uffiċċju jirċievi d-dikjarazzjoni ta' diviżjoni jitqiesu wkoll li saru jew li tħallsu għall-applikazzjoni diviżjonali. Madankollu, it-tariffi mħallsa kif dovut għall-applikazzjoni oriġinali ma jiġux irrimborżati.

L-effetti prattiċi ta' din id-dispożizzjoni huma kif ġej.

- Meta tkun saret applikazzjoni għar-registrazzjoni ta' liċenzja u l-ħlas tat-tariffa ta' registrazzjoni jkun wasal għand l-Uffiċċju qabel id-dikjarazzjoni ta' diviżjoni, il-liċenzja se tiġi rreġistrata fil-konfront tar-registrazzjoni oriġinali u rreġistrata fil-fajl tar-registrazzjoni l-ġdida. Mhija meħtieġa li titħallas l-ebda tariffa oħra.
- Meta applikazzjoni għal EUTM li jkollha pretensjoni għal sitt klassijiet tiġi diviżja f'żewġ applikazzjonijiet ta' tliet klassijiet il-waħda, ma għandha titħallas l-ebda tariffa tal-klassi mid-data li l-Uffiċċju jirċievi d-dikjarazzjoni ta' diviżjoni. Madankollu, it-tariffi mħallsa qabel id-data ma jistgħux jiġu rrimborżati.

Meta d-diviżjoni ma tiġix aċċettata, l-applikazzjoni l-qadima tibqa' ma tinbidilx. Ma tagħmilx differenza jekk:

- id-dikjarazzjoni ta' diviżjoni tqieset li ma ġietx ippreżentata għaliex ma tħallset l-ebda tariffa;
- id-dikjarazzjoni ġiet irrifjutata għaliex naqset milli tikkonforma mar-rekwiżiti formali;
- id-dikjarazzjoni nstabbet inammissibbli għaliex ġiet ippreżentata matul wieħed mill-perjodi li fih id-diviżjoni mhix ammissibbli.

It-tariffa mhi se tiġi rrimborżata fl-ebda wieħed minn dawn it-tliet każijiet. L-aġnar xenarju għall-applikant huwa li d-dikjarazzjoni ta' diviżjoni ma tiġix aċċettata, iżda dan qatt ma jaffettwa l-applikazzjoni oriġinali. L-applikant jista' jirrepeti d-dikjarazzjoni ta' diviżjoni aktar tard, bil-ħlas ta' tariffa ġdida.

5.4.3 Fajls ġodda u l-pubblikazzjoni tagħhom

Għall-applikazzjoni diviżjonali jinħoloq fajl ġdid, bid-dokumenti kollha li kienu fil-fajl għall-applikazzjoni oriġinali, il-korrispondenza kollha relatata mad-dikjarazzjoni ta' diviżjoni u l-korrispondenza futura kollha għall-applikazzjoni l-ġdida. L-ispezzjoni ta' dan il-fajl mhi se jkollha l-ebda restrizzjoni skont ir-regoli generali.

Jekk id-dikjarazzjoni ta' diviżjoni tikkonċerna applikazzjoni għal EUTM li tkun għadha ma ġietx ippubblikata, kemm l-applikazzjoni diviżjonali kif ukoll l-applikazzjoni oriġinali jiġu ppubblikati separatament u bil-mod normali, mingħajr ebda referenza espressa għal xulxin.

Jekk id-dikjarazzjoni ta' diviżjoni tikkonċerna applikazzjoni għal EUTM li tkun diġà ġiet ippubblikata, il-fatt li kien hemm diviżjoni jiddaħħal fir-Registru u jiġi ppubblikat b'referenza għall-applikazzjoni oriġinali. L-applikazzjoni l-ġdida trid tiġi ppubblikata wkoll bid-dettalji kollha tas-soltu; madankollu, mhu se jinfetaħ l-ebda perjodu ta' oppożizzjoni ġdid. Id-diviżjoni tkun ammissibbli biss għall-prodotti li jkun diġà beda perjodu ta' oppożizzjoni għalihom imma li jkun għadu ma ntużax.